

ఇది కద నిజం

మీ ప్రాంతంలో జరుగుతున్న అవినితని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు కేరాఫ్ గా నిలిచిన ఇది కద నిజం

విలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న ఇది కద నిజం తెలుగు దినపత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329

www.edikadanijam.com

Edikadanijam@gmail.com

ఇది కద నిజం

No Monthly Targets

Registered No : APTEL/25/A0818

ఇది కద నిజం

సామాన్య సమస్యలపై నిత్యం హాిడే ఆయుధంగా.. జాతీయ తెలుగు దిన పత్రిక

ఇది కద నిజం

మీ ప్రాంతంలో జరుగుతున్న అవినితని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు కేరాఫ్ గా నిలిచిన ఇది కద నిజం

విలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న ఇది కద నిజం తెలుగు దినపత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329

www.edikadanijam.com

Edikadanijam@gmail.com

ఇది కద నిజం

No Monthly Targets

37 130 260 148" data-label="Page-Header">

మంగళవారం 14-07-2026

పేజీలు : 4

వెల : 2/-

సంపుటి : 2

సంచిక : 27

www.edikadanijam.com

ఎడిటర్ : బాలరాజ్ గౌడ్

అయోధ్య విరాళాల కేసులో కీలక మలుపు

కేంద్రం, యూపీకి సుప్రీం నోటీసులు

ట్రస్ట్ కు సమాధానం ఇవ్వాలన్న ఆదేశం

సిట్ స్టేటస్ రిపోర్టు సమర్పించాలి

నిధుల దుర్వినియోగంపై విచారణ

జూలై 20కి తదుపరి విచారణ

2 లో

తెలంగాణకు సుప్రీంలో ఎదురుదెబ్బ

విటిషన్ లో సాంకేతిక లోపాలు

స్టే ఇవ్వడానికి కోర్టు నిరాకరణ

ఏపీకి నోటీసులపై స్పష్టత

లోపాలు సరిచేయాలని ఆదేశం

తదుపరి విచారణ వాయిదా

2 లో

స్టూన్ డెస్క్, 13 జూలై (ఇది కద నిజం):

సుప్రీంకోర్టులో తెలంగాణ ప్రభుత్వానికి చుక్కెదురైంది. అంతర్జాతీయ వివాదాలపై ఆంధ్రప్రదేశ్ ప్రభుత్వానికి వ్యతిరేకంగా తెలంగాణ ప్రభుత్వం దాఖలు చేసిన విటిషన్ పై సుప్రీంకోర్టులో విచారణ జరిగింది. పోలవరం ప్రాజెక్టు, కృష్ణా నీటి వినియోగం, బనకచర్ల క్రాస్ రెగ్యులేటర్ అంశాలపై తెలంగాణ దాఖలు చేసిన ఈ విటిషన్ ను జస్టిస్ విక్రమ్ నాథ్ నేతృత్వంలోని ధర్మాసనం విచారించింది. అయితే ఈ విచారణలో తెలంగాణ ప్రభుత్వానికి న్యాయస్థానంలో గట్టి ఎదురుదెబ్బ తగిలింది. విచారణ సందర్భంగా తెలంగాణ ప్రభుత్వం తరపు న్యాయవాది వాదనలు వినిపిస్తూ..

తమిళనాడు ప్రభుత్వానికి ఊరట

హైకోర్టు ఉత్తర్వులకు సుప్రీం స్టే

గోవధ కేసులో కీలక మలుపు

ప్రతివాదులకు నోటీసులు జారీ

చట్ట నిబంధనలపై ప్రభుత్వ వాదన

తదుపరి ఉత్తర్వుల వరకు స్టే కొనసాగింపు

2 లో

ఆరు హత్యల కేసులో కీలక పరిణామం

నిందితుడు రాజ్ కుమార్ మృతి

పాయిజన్ తాగి ఆత్మహత్య?

పంజర్ల శివారులో మృతదేహం

12 బృందాల గాలింపుకు ముగింపు

రూ.2 లక్షల రివార్డు ప్రకటన

2 లో

మమతకు కోర్టు షాక్

రిటరైట్ వర్గానికి ఊరట

అసలైన టీఎంసీగా గుర్తింపు

కార్యాలయాలు, నిధులపై హక్కు

ఈసీకి తీర్పు కాపీ

టీఎంసీలో కొత్త మలుపు

2 లో

పోలవరం పూర్తిపై సీఎం కీలక వ్యాఖ్యలు

పుష్కరాలకల్లా పోలవరం పూర్తి

ధవళేశ్వరం పనులకు శ్రీకారం

2021లోనే పూర్తయ్యేదన్న చంద్రబాబు

సాగునీటికి రూ.24 వేల కోట్లు

కాటన్ బ్యారేజీ పనుల ప్రారంభం

2 లో

తెలంగాణలో 7 ఈఎస్ ఐసీ ప్రాజెక్టులు

రూ.668 కోట్ల భారీ ప్రాజెక్టులు

సనత్ నగర్ నుంచే ప్రారంభం

53 లక్షల మందికి లబ్ధి

కొత్త ఓపీడీ సేవలు

కార్మికులకు మెరుగైన వైద్యం

33 జిల్లాలకు ఈఎస్ ఐ సేవలు

మాండవీయ చేతుల మీదుగా ప్రారంభం

2 లో

నామినేటెడ్ పదవులపై తుది కసరత్తు

మీనాక్షి సమక్షంలో కీలక భేటీ

పనితీరు ఆధారంగా నియామకాలు

ఒక్కో పదవికి 10 మంది పోటీ

చైర్మన్ పోస్టుల కోసం లాబీయింగ్

రెస్ట్రువల్ పై త్వరలో నిర్ణయం

2 లో

టీజీ టెట్ ఫలితాల విడుదల

43.94 శాతం మంది అర్హత సాధింపు

50,544 మంది అభ్యర్థులు ఉత్తీర్ణులు

జూలై 21న ప్రత్యేక టెట్ నోటిఫికేషన్

2 లో

ఇరాన్ హిట్ లిస్టు!

13 మంది నేతలతో ఇరాన్ 'రివేంజ్ లిస్ట్'

ట్రంప్, నెతన్ యాహు పేర్లు జాబితాలో

పశ్చిమాసియాలో మళ్లీ యుద్ధ ఉద్రిక్తతలు

అమెరికా-ఇరాన్ వరసరూ దాడులు

హరూజ్ జలసంధి వద్ద ఉద్రిక్త పరిస్థితులు

దౌత్య చర్యలు విఫలమయ్యాయని టెహ్రాన్ ఆరోపణ

2 లో

తమిళనాడు ప్రభుత్వానికి ఊరట



హ్యూస్ డెస్క్, 13 జూలై (ఇది కద నిజం): తమిళనాడులో గోవధస్త ముద్రాన్ హైకోర్టు ఇచ్చిన కీలక ఆదేశాలకు సుప్రీంకోర్టు సోమవారం తాత్కాలికంగా స్టే విధించింది. బక్రీద్ పండుగకు ముందు గానీ, ఆ తర్వాత ఏ రోజైనా గానీ రాష్ట్రంలో అవులు, దూడలను వధ చేయకుండా చూడాలని ముద్రాన్ హైకోర్టు రాష్ట్ర ప్రభుత్వాన్ని ఆదేశించిన విషయం తెలిసిందే. అయితే ఈ ఉత్తర్వులను సవాల్ చేస్తూ తమిళనాడు ప్రభుత్వం సుప్రీంకోర్టును ఆశ్రయించగా, జస్టిస్ విక్రమ్ నాథ్, జస్టిస్ సందీప్ మెహతాతో కూడిన ధర్మాసనం హైకోర్టు ఉత్తర్వుల అమలును నిలిపివేస్తూ ప్రతిపాదకుల నోటీసులు జారీ చేసింది.

రెండు వారాల క్రితం తమిళనాడు ప్రభుత్వం సుప్రీంకోర్టులో పిటిషన్ దాఖలు చేసింది. తమిళనాడు జంతు సంరక్షణ చట్టం - 1958లోని సెక్షన్-4 ప్రకారం అనుమతించిన ప్రత్యేక పరిస్థితుల్ని మినహాయించి.. అవుల వధపై సంపూర్ణ నిషేధం విధించడం చట్టానికి విరుద్ధమని ప్రభుత్వం తన పిటిషన్లో పేర్కొంది. ప్రస్తుత చట్టం ప్రకారం 10 సంవత్సరాల దాటినా లేదా.. వ్యవసాయ పనులకు, సంతానోత్పత్తికి పనికిరాని పశువుల్ని సంబంధిత అధికారుల ధృవీకరణ పత్రంతో వధించేందుకు అనుమతి ఉందని ప్రభుత్వం వాదించింది. ఈ వాదనలను పరిశీలించిన సుప్రీంకోర్టు.. ముద్రాన్ హైకోర్టు ఇచ్చిన ఉత్తర్వుల్లో సవరణ చేయాల్సిన అవసరం ఉందని వ్యాఖ్యానిస్తూ.. ఆ ఉత్తర్వుల్ని తక్షణమే నిలిపివేస్తున్నట్లు పేర్కొంది. తదుపరి ఉత్తర్వులు వచ్చే వరకు హైకోర్టు ఆదేశాలు అమల్లో ఉండవని స్పష్టం చేసింది.


ఈ వివాదానికి కారణమైన ఉత్తర్వులను మే 27న జస్టిస్ జేఆర్ స్వామినాథన్, జస్టిస్ వి లక్ష్మీనారాయణన్లతో కూడిన ముద్రాన్ హైకోర్టు ధర్మాసనం జారీ చేసింది. ఆడిక్టత స్టాటర్ హౌస్‌లో మాత్రమే జంతువుల వధ జరగాలని పేర్కొన్న హైకోర్టు, బక్రీద్ సందర్భంగా మాత్రమే కాకుండా ఇతర ఏ రోజైనా అవులు, దూడలను వధ చేయకుండా రాష్ట్ర ప్రభుత్వ ప్రధాన కార్యదర్శి, పోలీసు ఉన్నతాధికారులు చర్యలు తీసుకోవాలని ఆదేశించింది. ఈ ఉత్తర్వులను రాష్ట్రవ్యాప్తంగా అమలు చేయాలని సంబంధిత అధికారులకు సూచనలు ఇవ్వాలని కూడా పేర్కొంది.

అయోధ్య విరాళాల కేసులో కీలక మలుపు

హ్యూస్ డెస్క్, 13 జూలై (ఇది కద నిజం): ఉత్తరప్రదేశ్‌లోని అయోధ్య రామాలయ విరాళాల దుర్వినియోగం కేసులో కీలక పరిణామం చోటు చేసుకుంది. సుప్రీంకోర్టు ఈ వ్యవహారంపై విచారణ జరిపి.. కేంద్రం, యూపీ ప్రభుత్వాలకు నోటీసులు జారీ చేసింది. నిధుల దుర్వినియోగంపై న్యాయస్థానం పర్యవేక్షణలో స్వతంత్ర దర్శావ్త జరపాలని దాఖలైన పిటిషన్లపై సుప్రీంకోర్టు సోమవారం కీలక విచారణ చేపట్టింది. ఈ వ్యవహారంపై స్పందన తెలియజేయాలని కేంద్ర ప్రభుత్వంతో పాటు ఉత్తరప్రదేశ్ రాష్ట్ర ప్రభుత్వానికి అత్యున్నత న్యాయస్థానం నోటీసులు జారీ చేసింది. భారత ప్రధాన న్యాయమూర్తి జస్టిస్ సూర్యకాంత్, జస్టిస్ జాయ్‌మల్య బాగ్గీ, జస్టిస్ పి. మెహనాలతో కూడిన త్రిసభ్య ధర్మాసనం ఈ పిటిషన్లపై విచారణ జరిపి, రామాలయ నిర్వహణను చూసుకునే శ్రీరామ జన్మభూమి తీర్థ క్షేత్ర ట్రస్టుకు కూడా తమ సమాధానాన్ని దాఖలు చేయాలని ఆదేశించింది. ఈ నిధుల దుర్వినియోగంపై ఉత్తరప్రదేశ్ ప్రభుత్వం ఇప్పటికే ఆదేశించిన ప్రత్యేక దర్శావ్త బృందం దర్శావ్తనుకు సంబంధించిన స్టేబిల్ రిపోర్టును కోర్టుకు సమర్పించాలని ధర్మాసనం స్పష్టం చేసింది. ఆ సిట్ బృందంలో ఎవరెవరు సభ్యులుగా ఉన్నారనే వివరాలను కూడా ఆ నివేదికలో స్పష్టంగా పేర్కొనాలని ఆదేశిస్తూ.. కేసు తదుపరి విచారణను వచ్చే సోమవారానికి (జూలై 20, 2026) వాయిదా వేసింది.



పోలవరం పూర్తిపై సీఎం కీలక వ్యాఖ్యలు



హ్యూస్ డెస్క్, 13 జూలై (ఇది కద నిజం): పోలవరం ప్రాజెక్టు పూర్తిపై సీఎం చంద్రబాబు కీలక వ్యాఖ్యలు చేశారు. కోనసీమ జిల్లాలో పర్మిట్‌చిన ఆయన ధవళేశ్వరం బ్యారేజీ కొత్త గేట్ నిర్మాణ పనులను ప్రారంభించారు. ఈ సందర్భంగా నిర్వహించిన సభలో సీఎం చంద్రబాబు మాట్లాడుతూ వచ్చే ఏడాది గోదావరి పుష్కరాలు రాబోతున్నాయని, అప్పటికి ముందే పోలవరం పూర్తి చేసి ప్రజలకు అంకితమిస్తామని చెప్పారు. రూ.153 కోట్లతో కాటన్

బ్యారేజీ గేట్ మరమ్మత్తు పనులు చేశామని తెలిపారు. కాటన్ బ్యారేజీ నిర్మించి 175 ఏళ్లు అయిందని గుర్తు చేశారు. దేశానికి అన్నపూర్ణగా గోదావరి డెల్టా మారదానికి కాటన్ కారణమన్నారు. తెలుగుదేశం పార్టీ అధికారంలో ఉండి ఉంటే 2021లోనే పోలవరం పూర్తయ్యేదని చెప్పారు. పట్టిసీమ ద్వారా కృష్ణా డెల్టాకు నీరు ఇవ్వమన్నారు. కృష్ణా నీటిని రాయలసీమకు అందించామని సీఎం చంద్రబాబు స్పష్టం చేశారు.

నా హయాంలోనే రెండు పుష్కరాలు “రైతులకు అన్నదాత సుఖిభవ ఇచ్చిన విషయాన్ని గుర్తు చేసిన సీఎం చంద్రబాబు.. రూ.24 వేల కోట్లు సాగునీటి కోసం ఖర్చు చేశామని తెలిపారు. “తుంగభద్ర గేట్లు కొట్టుకుపోతే మట్టి ఏర్పాటు చేశాం. రెండు పుష్కరాలు నా హయాంలోనే జరుగుతున్నాయి. సైబరాబాద్‌ను నేనే అభివృద్ధి చేశా.” అని సీఎం చంద్రబాబు తెలిపారు.

తెలంగాణకు సుప్రీంలో ఎదురుదెబ్బ

మొదటి పేజీ తరువాయి ఈ కేసులో మొత్తం 15 మంది ప్రతిపాదకులు ఉన్నారని, ఏపీ ప్రభుత్వం చేపడుతున్న పనులపై తక్షణమే స్టే (ఇంజెక్షన్ ఉత్తర్వులు) ఇవ్వడంతో పాటు నోటీసులు జారీ చేయాలని అభ్యర్థించారు. అయితే, తెలంగాణ దాఖలు చేసిన ప్రధాన పిటిషన్‌లో తీవ్ర సాంకేతిక లోపాలు ఉన్నాయని జస్టిస్ విక్రమ్‌నాథ్ ధర్మాసనం వేరెత్తి చూపింది. పిటిషన్‌లోని ఆ లోపాలను పూర్తిగా సరిదిద్దే వరకు ఎలాంటి క్షేత్రస్థాయి విచారణ చేపట్టడం కుదరదని స్పష్టం చేసింది. తొలుత ఆ లోపాలను సరిదిద్దిన తర్వాత విచారణలో మిగతా అంశాలను పరిశీలిస్తామని కోర్టు తేల్చి చెప్పింది. పిటిషన్‌ను విచారణకు స్వీకరించకుండా, ప్రాథమిక లోపాలు ఉన్న స్థితిలో ఏపీ ప్రభుత్వానికి నోటీసులు జారీ చేయడం కానీ, ఇంజెక్షన్ ఉత్తర్వులు ఇవ్వడం కానీ అన్నలు కుదరదని సుప్రీంకోర్టు స్పష్టం చేస్తూ తదుపరి విచారణను వాయిదా వేసింది.

ప్రభుత్వంపై అసంతృప్తి.. ‘బోడిగుండు’తో నిరసన

హ్యూస్ డెస్క్, 13 జూలై (ఇది కద నిజం): కూటమి ప్రభుత్వం ఇచ్చిన ఎన్నికల హామీలు నెరవేర్చాలని డిమాండ్ చేస్తూ విజయవాడలో ఉద్యోగ సంఘాల ఫెడరేషన్ విసూత్తు నిరసనకు దిగింది. ‘చంద్రన్న బోడిగుండు’ పేరుతో ఫెడరేషన్ చైర్మన్ వెంకట్రామిరెడ్డితో పాటు పలువురు నేతలు గుండు చేయించుకుని ప్రభుత్వంపై నిరసన వ్యక్తం చేశారు. కూటమి ప్రభుత్వం అధికారంలోకి వచ్చి రెండేళ్లవుతున్నా ఒక్క హామీని కూడా నెరవేర్చలేదని ఆరోపించారు. ఉద్యోగులకు రావాల్సిన ఆర్థిక ప్రయోజనాలను కూడా ప్రభుత్వం వెంటింగిలో పట్టించినందువల్లారు. పీఆర్‌ఎస్ పాటు ఐఆర్, డీఎల, సరెందర్ లివ్ల చెల్లింపులనా వెంటటే విడుదల చేయాలని డిమాండ్ చేశారు. ఉద్యోగుల ప్రయోజనాలను ప్రభుత్వం గాలికి వదిలేసిందని ఆరోపించారు. ఐఆర్ విషయంలోనూ అన్యాయమే జరిగిందన్నారు. ఉద్యోగులతో పాటు వాలంటీర్లకు కూడా న్యాయం చేయాలని డిమాండ్ చేశారు. ఎన్నికల హామీ నెరవేర్చే వరకూ తమ పోరాటం కొనసాగుతోందని హెచ్చరించారు.

నామినేటెడ్ పదవులపై తుది కసరత్తు

మొదటి పేజీ తరువాయి ఈ నెల 14న పార్టీ ఇన్‌చార్జ్ మీనాక్షి హైదరాబాద్‌కు రానున్నారు. 15 లేదా 16 తేదీల్లో నటరాజన్, సీఎం రేవంత్ రెడ్డి, డిప్యూటీ సీఎం భట్టి విక్రమార్కు పీసీసీ చీఫ్ మహేశ్ కుమార్ గౌడ్ ప్రత్యేకంగా సమావేశమై నామినేటెడ్ పదవుల నియమావళి పై తుది నిర్ణయం తీసుకుంటారని పార్టీ వర్గాల్లో ప్రచారం జరుగుతోంది. ఒక్కో పదవికి 10 మంది పోటీ.. ఈ నెల 8న 37 మంది నామినేటెడ్ చైర్మన్ల రెండేళ్ల పదవీకాలం ముగిసింది. ఈ పదవులను దక్కించుకునేందుకు తాజా మాజీ చైర్మన్లు, అసలే పదవులు దక్కిన లీడర్లు సైతం తీవ్రంగా ప్రయత్నిస్తున్నారు. పదవి ఉంటే ప్రభుత్వ కార్యక్రమాల్లో ప్రాజెక్ట్ సౌకర్యం లభిస్తుంటుంది. మంత్రులు, అధికారుల వద్దకు ఈజిగా వెళ్లే అవకాశం ఉంటుంది. వీటికి తోడు ప్రభుత్వం కల్పించే వెహికల్, గన్‌మెన్ సౌకర్యంతో రాజకీయంగా పరపతి పెరుగుతుంది. రాజకీయాల్లో మరింత ఎత్తుకు ఎదిగేందుకు వెసులుబాటు కలుగుతుంది. అందుకని చైర్మన్ పదవిని ఎలాగైనా దక్కించుకోవాలనే తపనలో లీడర్లు ఉన్నారు. దీంతో ఒక్కో పదవికి సుమారు 10 మంది వరకు పోటీ పడుతున్నట్లు పార్టీ వర్గాల్లో ప్రచారం జరుగుతోంది.

పెద్ద ఎత్తున లాబీయింగ్ చైర్మన్ పదవులను దక్కించుకోవాలని టార్గెట్‌గా పెట్టుకున్న లీడర్లు పెద్ద ఎత్తున పైరవీలు చేస్తున్నారు. ముందుగా జిల్లాకు చెందిన మంత్రుల మద్దతు కోసం ప్రయత్నిస్తున్నారు. ఆ తరువాత జిల్లా ఇన్‌చార్జిల మనస్సు గెలుచుకునేందుకు తంటాలు పడుతున్నారు. ఈ రెండు పోట్ల లైన్‌క్రియర్ అయిన వెంటనే ప్రభుత్వంలోని కీలక నేతల ఆశీస్సుల కోసం లాబీయింగ్ చేస్తున్నారు. కొందరు నేరంగా సీఎం రేవంత్ రెడ్డిని కలిసేందుకు విశ్వ ప్రయత్నాలు చేస్తున్నారు. కొందరైతే ఏకంగా ఢిల్లీ స్థాయిలో లాబీయింగ్ చేస్తున్నట్లు తెలిసింది. పార్టీ ఇన్‌చార్జ్ మీనాక్షి నటరాజన్, విజినీలోని కీలక నేతలు మద్దతార్జన ఖర్చు. కేసీ వేణుగోపాల్ వద్దకు వెళ్లి పదవి ఇప్పించాలని ప్రాధేయపడుతున్నట్లు తెలిసింది.

మరో ఛాన్స్ కోసం.. తాజా మాజీ చైర్మన్లు అందరూ మరోసారి అవకాశం ఇవ్వాలని కోరుతున్నారు. ఇందులో కొందరికి మాత్రమే రెన్యూవల్ చేసే అవకాశం ఉంది. చైర్మన్ హోదాలో సదరు నాయకుడు పనితీరు ఆధారంగా మరోసారి అవకాశం ఇవ్వాలని సీఎం భావిస్తున్నట్లు తెలిసింది. అదే సంస్థకు చైర్మన్ పదవి ఇవ్వాలా? లేక మరో సంస్థ బాధ్యతలు అప్పగించాలా? అనే అంశంపై ఆరా తీస్తున్నట్లు సమాచారం. కొందరు పాత సంస్థలో మరోసారి పని చేసేందుకు మొగ్గుచూపుతుండగా, మరికొందరు కొత్త సంస్థలో పనిచేసేందుకు చొరవ చూపుతున్నట్లు ప్రచారం జరుగుతున్నది.

కాంగ్రెస్‌పై పోరుకు సిద్ధం

మొదటి పేజీ తరువాయి గత బీఆర్‌ఎస్ ప్రభుత్వం ఎంతో ప్రతిష్టాత్మకంగా చేపట్టిన బసవేశ్వర, సంగమేశ్వర ఎత్తిపోతల పథకాల పనులను కాంగ్రెస్ ప్రభుత్వం కావాలనే నిలిపివేసిందని ఆయన ఆరోపించారు. “ప్రాజెక్టులను ఆపి ఈ ప్రాంత రైతులకు అన్యాయం చేసిన సీఎం రేవంత్ రెడ్డికి ఆ బసవేశ్వరుడు, సంగమేశ్వరుడే తగిన గుణపాఠం చెబుతారు” అని హరీశ్ రావు హెచ్చరించారు. ప్రజా క్షేత్రంలోనే కాంగ్రెస్ తప్పుల లెక్కింపు.. అధికారంలోకి వచ్చిన నాటి నుండి కాంగ్రెస్ పార్టీ ఇచ్చిన హామీలను అమలు చేయడంలో పూర్తిగా విఫలమైందని, హైగా సదున్నన్న ప్రాజెక్టులను కూడా పడకేసేలా చేస్తోందని ధ్వజమెత్తారు. కాంగ్రెస్ చేస్తున్న ఈ చారిత్రక తప్పులను, వైసెల్యాలను ప్రజల్లో ఎండగట్టేందుకే తాను జనం మధ్యకు వస్తున్నట్లు పేర్కొన్నారు. ఈ పాదయాత్ర ద్వారా నిలిచిపోయిన ప్రాజెక్టుల సాధన కోసం ప్రభుత్వంపై ఒత్తిడి తీసుకురావడమే ఏకైక లక్ష్యంగా హరీశ్ రావు రూట్ మ్యాప్ సిద్ధం చేసుకుంటున్నట్లు తెలుస్తోంది. హరీశ్ రావు పాదయాత్ర ప్రకటనతో ఉమ్మడి మెడకే జిల్లాతో పాటు రాష్ట్ర రాజకీయాల్లో ఒక్కసారిగా పొలిటికల్ హీట్ పెరిగింది.

తెలంగాణలో 7 ఈఎస్‌ఐసీ ప్రాజెక్టులు

మొదటి పేజీ తరువాయి ఇక్కడి రూ.211.13 కోట్ల భారీ వ్యయంతో నిర్మించిన నూతన ఓపీడీ విభాగాన్ని కేంద్ర మంత్రి స్వయంగా ప్రారంభించనుండగా, దేశంలోని మిగిలిన 6 ప్రాజెక్టులను ఇక్కడి నుంచే వర్చువల్ విధానంలో దేశానికి అంకితం చేయనున్నారు. ఈ కార్యక్రమంలో కేంద్ర కార్యక-ఉపాధి, సూక్ష్మ-చిన్న-మధ్య తరహా పరిశ్రమల శాఖ సహాయ మంత్రి శోభా కరంధాజీ కూడా పాల్గొంటారు. దేశ పురోగతిలో కీలక పాత్ర పోషిస్తున్న నిర్మాణ కార్యకులను ఈ వేదికపై మోడవీయ సత్కరించనున్నారు. అలాగే ఈఎస్ఐ లబ్ధిదారులకు నగదు ప్రయోజనాలను అందజేస్తారు.

తెలంగాణ కార్యకులకు వరం.. సనత్‌నగర్ కొత్త ఓపీడీ హైదరాబాద్‌లోని సనత్‌నగర్ ఈఎస్ఐసీ వైద్య కళాశాల, ఆసుపత్రి ఆవరణలో 43,611.04 చదరపు మీటర్ల భారీ విస్తీర్ణంలో ఈ నూతన ఓపీడీ విభాగాన్ని అత్యాధునిక పనులతో నిర్మించారు. ఇందులో జనరల్ మెడిసిన్, ఉపన్య, డెంటల్, గైనకాలజీ, కంటి చికిత్స, ఆర్థోపెడిక్స్, సైకియాట్రి, చర్మ వ్యాధులు, ఉపరితిత్తుల వ్యాధులు, వీడియోట్రక్స్, జనరల్ సర్జరీ, ఆయుష్ విభాగాల ఓపీడీ సేవలు ఒకే చోట లభిస్తాయి. దీనితో పాటు ఫిజియోథెరపీ, రీడీయాలజీ, యోగా కేంద్రం, 180 సాధారణ పడకలు (మూడు 60 పడకల వార్డులు), 25 ఐసీయూ పడకలు, 20 ఎస్ఐసీయూ పడకలు, మందుల దుకాణం, క్లినికల్ లెక్చర్ హాలులున్న ఏర్పాటు చేశారు.

ఈ కొత్త విభాగం ద్వారా తెలంగాణలోని హైదరాబాద్, మేడ్చల్-మల్లాజిగిరి, సంగారెడ్డి, రంగారెడ్డి, మహబూబ్‌నగర్ జిల్లాల పరిధిలోని 12,30,183 మంది బీమా చందాదారులు, వారి కుటుంబ సభ్యులకు సమగ్ర వైద్య సేవలు అందనున్నాయి. కాగా... 1975 మార్చి 30న ఉమ్మడి ఆంధ్రప్రదేశ్‌లో కేవలం జంట నగరాలు (హైదరాబాద్, సికింద్రాబాద్) పరిధికి పరిమితమై ప్రారంభమైన ఈ ఈఎస్ఐ కేంద్రాలు, కాలక్రమేణా సేవలని విస్తరించింది. ప్రస్తుతం ఈఎస్ఐ 2.0 సంస్కరణల కింద తెలంగాణలోని మొత్తం 33 జిల్లాలకూ ఈ పథకాన్ని వర్తింపజేశారు. దీని ద్వారా రాష్ట్రంలో సామాజిక భద్రత కింద మొత్తం 19,15,700 మంది బీమా చందాదారులు, 74,32,916 మంది లబ్ధిదారులకు నాణ్యమైన వైద్య సేవలు అందుతున్నాయి.

దేశవ్యాప్తంగా ప్రారంభం కానున్న ఇతర ప్రాజెక్టుల వివరాలు రాజమహేంద్రవరం ఈఎస్ఐఐస్ ఆసుపత్రి (ఆంధ్రప్రదేశ్): ఇక్కడ 26 ఓపీడీ గదులు, 3 ఆధునిక మాడ్యులర్ ఆపరేషన్ థియేటర్లతో కూడిన పనులకు అందుబాటులోకి వస్తున్నాయి. దీనివల్ల 1,31,190 మంది బీమా చందాదారులతో పాటు మొత్తం 2,52,717 మంది లబ్ధిదారులకు మేలు జరుగుతుంది.

బెలోలా ఈఎస్ఐసీ ఆసుపత్రి (అస్సాం): ఇక్కడి ఆసుపత్రిని 200 పడకల సామర్థ్యానికి ఉన్నతీకరించారు. దీని ద్వారా అస్సాం, మేఘాలయ, త్రిపుర, మిజోరం, మణిపూర్, నాగాలాండ్, అరుణాచల్ ప్రదేశ్‌లోని 3.42 లక్షల మంది బీమా చందాదారులతో సహా మొత్తం 13.27 లక్షల మందికి లబ్ధి చేకూరుతుంది.

శ్రీపెరంబుదూర్ ఈఎస్ఐసీ ఆసుపత్రి (తమిళనాడు): ప్రముఖ మ్యూసుఫ్యాక్చరర్, ఎలక్ట్రానిక్స్ హబ్‌గా మారిన శ్రీపెరంబుదూర్‌లో 100 పడకల ఆసుపత్రిని ప్రారంభించనున్నారు. ఇక్కడ ఓపీడీ, ఎమర్జెన్సీ, లేబర్ రూమ్, ఆపరేషన్ థియేటర్, ఐసీయూ, ల్యూట్, ఫార్మసీ సదుపాయాలు ఉంటాయి. దీనివల్ల కార్చిపురం, తిరుపత్తూరు జిల్లాల పరిధిలోని 5.5 లక్షల మందికి ప్రయోజనం కలుగుతుంది.

సురేంద్రనగర్ ఈఎస్ఐ డిస్పెన్సరీ (గుజరాత్): ఇక్కడ ఒకే చోట ప్రాథమిక ఆరోగ్య సేవలు, వైద్య సంప్రదింపులు, మందులు లభిస్తాయి. దీని ద్వారా సుమారు 35,000 మందికి లబ్ధి చేకూరుతుంది. కోటా ఉద్యోగ నగర్ ఈఎస్ఐ డిస్పెన్సరీ (రాజస్థాన్): ఇక్కడి పారిశ్రామిక ప్రాంత కార్యకుల కోసం ఏర్పాటు చేసిన ఈ కేంద్రం ద్వారా 75,000 మంది బీమా చందాదారుల సహా మొత్తం 2,91,000 మందికి సేవలు అందుతాయి.

భవానీ మండి ఈఎస్ఐ డిస్పెన్సరీ (రాజస్థాన్): ప్రముఖ టెక్సైల్ హబ్ అయిన ఈ ప్రాంతంలోని పారిశ్రామిక కార్యకుల కోసం ఏర్పాటైన ఈ డిస్పెన్సరీ ద్వారా 27,715 మంది చందాదారులు సహా మొత్తం 1.07 లక్షల మందికి ఆరోగ్య సేవలు అందనున్నాయి.

ఆరు హత్యల కేసులో కీలక పరిణామం

హ్యూస్ డెస్క్, 13 జూలై (ఇది కద నిజం): రంగారెడ్డి జిల్లా షాబాద్ మండల పరిధిలోని దైవాలగూడ గ్రామంలో ఒకే రాత్రి ఆరుగురిని కిరాతకంగా పరికి చంపి, రాష్ట్రవ్యాప్తంగా పెను సంఘటనం సృష్టించిన ప్రధాన నిందితుడు రాజ్‌కుమార్ కథ వివాదాంతమైంది. గత రెండు రోజులుగా పోలీసుల కట్టుగప్పి పరారీలో ఉన్న రాజ్‌కుమార్ చివరకు అనుమానాస్పద స్థితిలో మృతి చెందాడు. షాద్‌నగర్ నియోజకవర్గ పరిధిలోని కొత్తూరు మండల పరిధిలోని పంజర్ల గ్రామ శివారులో అతడి మృతదేహం లభ్యమవడం స్థానికంగా తీవ్ర కలకలం రేపింది.

ఘటనా స్థలంలో పాయిజన్ బాటిల్.. పోలీసుల కథనం ప్రకారం.. పంజర్ల గ్రామ శివారు ప్రాంతంలో ఒక వ్యక్తి మృతదేహం పడి ఉండటాన్ని గమనించిన స్థానికులు వెంటనే పోలీసులకు సమాచారం అందించారు. ఘటనా స్థలానికి చేరుకున్న పోలీసులు మృతుడిని షాబాద్ నరమేధం కేసులో మోస్ట్ వాంటెడ్ నిందితుడిగా ఉన్న రాజ్‌కుమార్‌గా గుర్తించారు. మృతదేహం పక్కనే పాయిజన్ బాటిల్ లభ్యం కావడంతో, పోలీసుల వేట తీవ్రమవ్వడం, ఎటూ తప్పకుపోయే అవకాశం లేకపోవడంతో అతడు పురుగుల మందు తాగి ఆత్మహత్యకు పాల్పడి ఉంటాడని పోలీసులు ప్రాథమికంగా భావిస్తున్నారు.

మేనమామ ఊరిలో బలవన్మరణం అయితే, హత్యలు జరిగిన తర్వాత నిందితుడిని పట్టుకునేందుకు పూర్వర సిటీ కమిషనరీట్ పోలీసులు సుమారు 12 ప్రత్యేక బృందాలతో విస్తృతంగా గాలింపు చేపట్టారు. అంతేకాకుండా అతడి ఆహూతి తెలిపిన వారికి రూ.2 లక్షల నగదు బహుమతిని కూడా ప్రకటించారు. పోలీసుల గాలింపు తీవ్రమవడంతో ఎక్కడా ఆశ్రయం దొరకక, చివరకు కొత్తూరు మండలంలోని తన మేనమామ ఊరిన పంజర్లకు రాజ్‌కుమార్ చేరుకున్నాడు. అక్కడే గ్రామ శివారులోకి వెళ్లి విషం తాగి ప్రాణాలు తీసుకున్నాడు. తనపై పోక్సన్ కేసు పెట్టారనే కక్షతో కన్నబిడ్డలు, భార్యతో సహా ఆరుగురిని పొట్టనబెట్టుకున్న కిరాతకుడు.. చివరకు ఇలా పాయిజన్ తాగి శవమై తేలడంతో కేసు దాదాపు ముగిసిపట్టయింది. ఈ మేరకు పోలీసులు రాజ్‌కుమార్ మృతదేహాన్ని స్వాధీనం చేసుకుని పోస్టుమార్డం నిమిత్తం ఆసుపత్రికి తరలించారు.

టీజీ టెట్ ఫలితాల విడుదల

హ్యూస్ డెస్క్, 13 జూలై (ఇది కద నిజం): తెలంగాణ ఉపాధ్యాయ అర్హత పరీక్ష (టీజీటెట్-జూన్ 2026) ఫలితాలను పాఠశాల విద్యార్థుల ద్వారా డైరెక్టర్ సవీన్ నికోలస్ విడుదల చేశారు. జూన్ 16 నుంచి 22 వరకు కంప్యూటర్ ఆధారిత విధానంలో 10 సేషన్లలో పరీక్షలు నిర్వహించారు. మొత్తం 1,53,752 మంది దరఖాస్తు చేసుకోగా, 1,15,028 మంది పరీక్షలకు హాజరయ్యారు. వీరిలో 50,544 మంది అర్హత సాధించగా, మొత్తం ఉత్తీర్ణత శాతం 43.94గా నమోదైంది.

పేపర్-1లో ఉత్తీర్ణత శాతం 65.29గా ఉండగా, పేపర్-2 (మ్యాథ్) అండ్ సైన్స్)లో 40.76 శాతం, పేపర్-2 (సోషల్ సైన్స్)లో 25.79 శాతం అభ్యర్థులు అర్హత సాధించారు. ఈ సందర్భంగా విద్యార్థుల అధికారులు ఇన్‌సర్వీస్ ఉపాధ్యాయుల కోసం ప్రత్యేక టీజీటెట్ నోటిఫికేషన్‌ను జూలై 21న విడుదల చేయనున్నట్లు ప్రకటించారు. ఆ పరీక్షలు సెప్టెంబర్ 7 నుంచి 11 వరకు సీటీబీ విధానంలో నిర్వహించబడతాయి. ఇకపై ప్రతి సంవత్సరం మొత్తం నాలుగు టెట్ పరీక్షలు నిర్వహించాలని ప్రభుత్వం నిర్ణయించింది. వీటిలో రెండు ఇన్‌సర్వీస్ ఉపాధ్యాయులకు, మరో రెండు సాధారణ అభ్యర్థులకు కేటాయించనున్నట్లు అధికారులు వెల్లడించారు.

ఇరాన్ హిట్‌లిస్టు!

హ్యూస్ డెస్క్, 13 జూలై (ఇది కద నిజం): పశ్చిమాసియా లో యుద్ధం ఆగినట్లే కనిపించినా ఇటీవల మళ్లీ ఘర్షణలు తీవ్రదాపం దాల్చాయి. ఇరాన్, అమెరికా పరస్పర దాడులతో పరిస్థితులు ఉద్రిక్తంగా మారాయి. హరూజ్ జలసంధి గుండా ప్రయాణిస్తున్న నౌకలపై ఐఆర్సీసీ దాడులు చేయడం తాజా ఉద్రిక్తతలకు మరింత ఆజ్యం పోసింది. ఈ నేపథ్యంలో ఇరాన్‌లోని స్థానిక మీడియా.. 13 మంది విదేశీ నేతల పేర్లతో ఉన్న రివేంజ్ లిస్టును ప్రచురించింది. ఈ జాబితాలో అమెరికా అధ్యక్షుడు డొనాల్డ్ ట్రంప్, ఇజ్రాయెల్ ప్రధాని బెంజమిన్ నెతన్యాయ్, ఇటలీ ప్రధాని జార్జియా మోరేసి సహా పలువురు ఐరోపా నేతల పేర్లు ఉన్నాయి.

ఫిబ్రవరి 28న అమెరికా-ఇజ్రాయెల్ జరిపిన దాడుల్లో నాటి సుప్రీం లీడర్ అయితల్లా అలీ ఖమేనీ ప్రాణాలు కోల్పోయారు. ఈ క్రమంలో తన తండ్రి మరణానికి ప్రతికారం తీర్చుకుంటానని ఇటీవల మొజ్తాబా ఖమేనీ ప్రతిజ్ఞ చేశారు. బాధ్యులైన వారు పర్యవసానాలను ఎదుర్కోవాల్సి వస్తుందని హెచ్చరించారు. ఇది తమ దేశవ్యాప్తంగా ఉన్న డిమాండ్ అని, దానిని కచ్చితంగా నెరవేరుస్తానని అన్నారు. ఈ నేపథ్యంలోనే తాజాగా ప్రతీకార జాబితా బయటకు రావడం చర్చనీయాంశమైంది.

ఇరాన్ వ్యాప్తంగా పరుల సంఖ్యలో లక్ష్యాలపై తాము దాడి చేశామని, వాటిలో క్రిపటి, డ్రోన్ ప్రయోగ కేంద్రాలు, మందుగుండు సామగ్రి డంప్‌లు, కమ్యూనికేషన్ సాధనాలు, చిన్న బోట్ల వంటివి ఉన్నాయని అమెరికా సెంట్రల్ కమాండ్ వెల్లడించింది. అనంతరం గల్ఫ్‌లోని పలు దేశాల్లో సైరన్లు వినిపించాయి. బహ్రాయీన్, కువైట్, ఖతార్, జోర్డాన్, ఒమన్‌లోని అమెరికా స్థావరాలను లక్ష్యంగా చేసుకున్నట్లు తాజాగా ఇరాన్ ప్రకటించింది. బహ్రాయీన్‌లోని అమెరికా డ్రోన్ ఫ్లీట్, రెండు క్షిపణి లాంచర్లు, క్షిపణులను నిల్వ చేసిన గిడ్డంగులను ధ్వంసం చేసినట్లు వెల్లడించింది.

అగ్రరాజ్యం చేస్తున్న దాడులతో పశ్చిమాసియాలో శాంతిని నెలకొల్పేందుకు ఇంతకాలంగా జరిగిన దౌత్యచర్యలు నిరుపయోగంగా మారాయని టెహ్రాన్ దుయ్యబట్టింది. అమెరికా వల్లే హరూజ్ జలసంధిలో అంతర్జాతీయ నౌకాయానానికి అంతరాయం ఏర్పడిందని ఆరోపించింది.

మమతకు కోర్టు పాక్

హ్యూస్ డెస్క్, 13 జూలై (ఇది కద నిజం): పశ్చిమ బెంగాల్‌లో మాజీ సీఎం మమతా బెనర్జీకి పాక్ తగులగా, తృణమూల్ కాంగ్రెస్ (టీఎంసీ) చీలికవర్గానికి న్యాయస్థానంలో గొప్ప ఉరట లభించింది. రెబల్ నేత రితబ్రత వర్మాన్నే తృణమూల్ కాంగ్రెస్ ఏకైక చట్టబద్ధమైన విభాగంగా గుర్తిస్తూ అలీపూర్ కోర్టు తీర్పు చెప్పింది. జూన్ 22న జాతీయ కార్యవర్గ సమావేశంలో ఏర్పాటు చేసిన కమిటీయే పార్టీకి సంబంధించిన ఏకైక చట్టబద్ధమైన విభాగమని తీర్పు చెబుతూ.. ఆ వర్గానికే పార్టీ కార్యాలయాలు, నిధులపై నియంత్రణ కల్పిస్తున్నట్లు పేర్కొంది.

తమదే అనైతన్ పార్టీ విభాగంగా గుర్తిస్తూ న్యాయస్థానం ఇచ్చిన తీర్పు పట్ల రితబ్రత ఆనందాన్ని వ్యక్తం చేశారు. న్యాయస్థానం ఉత్తర్వు కావే వచ్చిన వెంటనే దానిని ఎన్నికల సంఘానికి పంపుతానని తెలిపారు. ఈ తీర్పు తర్వాత గుర్తింపు పొందిన కమిటీకి తప్ప మరెవరికీ తృణమూల్ కాంగ్రెస్ పేరుతో సంస్థను నడిపే హక్కు లేదని ఆయన ఉద్ఘాటించారు. ఈ తీర్పుతో తృణమూల్ కాంగ్రెస్ పార్టీ కార్యాలయాలు, నిధులపై తమకు పూర్తి నియంత్రణ వస్తుందన్నారు.



రోడ్డుప్రమాద బాధితుడి కుటుంబానికి రూ. 1.05 లక్షల ఆర్థిక సహాయం

మానవత్వాన్ని చాటుకున్న రంగారెడ్డి జిల్లా అగ్రి ఎంప్లాయ్స్ యూనియన్ సభ్యులు

ఇది కద నిజం, నవాబ్ పేట్:

కష్టకాలంలో తోటి ఉద్యోగి కుటుంబానికి అందగా నిలుస్తూ రంగారెడ్డి జిల్లా అగ్రి ఎంప్లాయ్స్ యూనియన్ సభ్యులు మానవత్వాన్ని చాటుకున్నారు. ప్రమాదవశాత్తు రోడ్డుప్రమాదంలో మృతి చెందిన ఉద్యోగి కుటుంబాన్ని ఆదుకోవడానికి యూనియన్ సభ్యులు స్వచ్ఛందంగా విరాళాలు సేకరించి మొత్తం రూ. 1,05,000 నగదును బాధిత కుటుంబానికి అందజేశారు. నవాబ్ పేట్ మండలం గంగాధ గ్రామానికి చెందిన కొలుముల శివకృష్ణ అనే అగ్రి ఉద్యోగి . రోడ్డు ప్రమాదంలో దుర్మరణం చెందారు. కుటుంబ పెద్దను కోల్పోయిన ఆ కుటుంబం తీవ్ర విషాదంలో మునిగిపోయిన విషయం తెలుసుకున్న రంగారెడ్డి జిల్లా అగ్రి ఎంప్లాయ్స్ యూనియన్ సభ్యులు వెంటనే స్పందించారు. ఉద్యోగులందరి సహకారంతో స్వచ్ఛందంగా విరాళాలు సేకరించి బాధిత కుటుంబానికి ఆర్థికంగా చేయూత అందించారు. ఈ సందర్భంగా ఏర్పాటు చేసిన

కార్యక్రమంలో యూనియన్ నాయకులు మాట్లాడుతూ, ఉద్యోగుల మధ్య ఐక్యత, పరస్పర సహకారం, మానవత్వం ఎల్లప్పుడూ నిలిచి ఉండాలని పేర్కొన్నారు. కష్టసమయంలో తోటి ఉద్యోగి కుటుంబాన్ని ఆదుకోవడం ప్రతి ఉద్యోగి నైతిక బాధ్యత అని, భవిష్యత్తులో కూడా ఇలాంటి అవసరాలు వచ్చినప్పుడు అందరం కలిసికట్టుగా సహాయం అందిస్తామని తెలిపారు. ఈ సందర్భంగా గంగాధ గ్రామ సర్పంచ్ దోసడ మల్లేశం మాట్లాడుతూ, “ప్రాథ్విం చే పెదవుల కన్నా సహాయం చేసే చేతులే మిన్న. దుఃఖంలో ఉన్న కుటుంబానికి అందగా నిలిచి, మీ తోటి ఉద్యోగి కుటుంబాన్ని ఆదుకుంటున్న మీలాంటి మంచి మనసున్న వారిపై భగవంతుని ఆశీస్సులు ఎల్లప్పుడూ ఉంటాయి. సమాజంలో ఇలాంటి సేవాభావం మరెందరికీ ఆదర్శంగా నిలుస్తుంది” అని కొనియాడారు. బాధిత కుటుంబ సభ్యులు కూడా తమ కష్టసమయంలో అందగా నిలిచిన అగ్రి ఎంప్లాయ్స్ యూనియన్ సభ్యులకు హృదయపూర్వక కృతజ్ఞతలు తెలిపారు. ఆర్థిక సహాయం మాత్రమే కాకుండా, నైతికంగా



ధైర్యం చెప్పి తమకు భరోసా కల్పించారని పేర్కొన్నారు. ఈ కార్యక్రమంలో రంగారెడ్డి జిల్లా అగ్రి ఎంప్లాయ్స్ యూనియన్ జిల్లా అధ్యక్షుడు, ప్రధాన కార్యదర్శి, మహిళా విభాగ ప్రతినిధులు, రవి ప్రసాద్, నూలి సంతోష్, పూలపల్లి ఉపసర్పంచ్ ప్రశాంత్ గౌడ్, భానులీ ఉపేందర్, మల్లేశం, హరి, ప్రసాద్ రెడ్డి, శేఖర్ రెడ్డి తో పాటు పలువురు అగ్రి ఎంప్లాయ్స్, గ్రామ ప్రజలు పాల్గొని బాధిత కుటుంబానికి తమ సంఘీభావాన్ని తెలిపారు. ఈ కార్యక్రమం మానవత్వానికి నిదర్శనంగా నిలిచిందని పలువురు అభిప్రాయపడ్డారు.

ఫిజియోథెరపీ శిబిరాన్ని సందర్శించిన పిట్లం సర్పంచ్ కుమ్మరి చంద్రశేఖర్

ఇది కద నిజం, ఉమ్మడి నిజామాబాద్ జిల్లా పిట్లం, జూలై 13: కామారెడ్డి జిల్లా పిట్లం ప్రభుత్వ పాఠశాలలో సోమవారం నిర్వహించిన ఫిజియోథెరపీ శిబిరాన్ని గ్రామ సర్పంచ్ కుమ్మరి చంద్రశేఖర్ సందర్శించారు. చికిత్స పొందుతున్న చిన్నారులను పరామర్శించి,



వారికి అందుతున్న ఫిజియోథెరపీ సేవలను పరిశీలించారు. ఈ సందర్భంగా వైద్యులు, సిబ్బందితో మాట్లాడి చిన్నారుల ఆరోగ్య పరిస్థితి, అందిస్తున్న చికిత్స వివరాలను అడిగి తెలుసుకున్నారు. చిన్నారుల ఆరోగ్యబిల్లుపై ప్రభుత్వం చేపడుతున్న కార్యక్రమాలు అభినందనీయమని పేర్కొంటూ, ప్రతి చిన్నారుకి నాణ్యమైన వైద్య సేవలు అందేలా కృషి కొనసాగాలని ఆకాంక్షించారు.

సీఎంఆర్ఎఫ్ చెక్కుల పంపిణీ

ఇది కద నిజం, ఉమ్మడి నిజామాబాద్ జిల్లా పిట్లం, జూలై 13: పిట్లం గ్రామానికి చెందిన లద్దివారులకు సీఎంఆర్ఎఫ్ చెక్కులను గ్రామ సర్పంచ్ కుమ్మరి చంద్రశేఖర్ అందజేశారు. ఈ సందర్భంగా ప్రభుత్వం అందిస్తున్న సంక్షేమ పథకాలను అర్హులైన ప్రతి ఒక్కరూ సద్వినియోగం చేసుకోవాలని సూచించారు. ఈ కార్యక్రమంలో ఉప సర్పంచ్ అవైజ్ బేగ్, మాహన్ రెడ్డి, అశోక్, మొయిన్, పార్థ సభ్యులు బాలకృష్ణ, యువజన కాంగ్రెస్ అధ్యక్షుడు ఇమ్రాజ్, అద్వైత్ తదితరులు పాల్గొన్నారు.

వందేళ్లకు ఒకసారి వచ్చిన మహా శైవశక్తి యోగం



రాజన్న గుట్టలో భక్తుల వెల్లువ

ఇది కద నిజం, ఉమ్మడి నిజామాబాద్ జిల్లా పిట్లం, జూలై 13: అత్యంత అరుదైన మహా శైవశక్తి యోగం వందేళ్లకు ఒకసారి ఏర్పడుతుందని, ఈ విశిష్ట రోజున శివారాధన చేస్తే ఆయురారోగ్యాలు, ఐశ్వర్యం, సకల శుభఫలితాలు కలుగుతాయని పురోహితులు తెలిపారు. ఈ సందర్భంగా కామారెడ్డి జిల్లా పిట్లం మండల కేంద్రంలోని రాజరాజేశ్వర స్వామి ఆలయంలో భక్తులు భారీ సంఖ్యలో తరలివచ్చి ప్రత్యేక పూజలు, రుద్రాభిషేకాలు నిర్వహించారు. పిట్లం గ్రామానికి చెందిన సంతోష్ సేట్ దంపతులు స్వామివారికి ప్రత్యేక అభిషేకాలు, అర్చనలు నిర్వహించి మొక్కులు చెల్లించుకున్నారు. భక్తులు శివనామస్మరణతో ఆలయాన్ని మార్మోగించగా, రాజరాజేశ్వరి ఆలయంలో ఆధ్యాత్మిక శోభతో భక్తి శ్రద్ధ శ్రద్ధలతో కళకళలాడింది.

80 ఏళ్ల వృద్ధురాలిపై లైంగిక దాడి

జనగామ జిల్లా లింగంపల్లిలో అమానుష ఘటన నిందితుడి అరెస్ట్-బాధితురాలికి న్యాయం చేయాలని గ్రామస్తులు, మహిళా సంఘాల డిమాండ్

ఇది కద నిజం న్యూస్ జనగామ /చిల్వూర్ జూలై 13:

జనగామ జిల్లా చిల్వూర్ మండలం లింగంపల్లి గ్రామంలో 80 ఏళ్ల వృద్ధురాలిపై జరిగిన లైంగిక దాడి ఘటన తీవ్ర సంచలనం సృష్టించింది. గ్రామానికి చెందిన పురుషాని రాజమ్మ అనే వృద్ధురాలు ఆదివారం రాత్రి ఇంట్లో ఒంటరిగా నిద్రిస్తున్న సమయంలో, అదే గ్రామానికి చెందిన పురుషాని రాజేష్ యాదవ్ అనే యువకుడు ఇంట్లోకి చొరబడి ఆమెపై లైంగిక దాడికి పాల్పడినట్లు బాధితురాలి కుటుంబ సభ్యులు, గ్రామస్తులు ఆరోపించారు. ఈ ఘటనతో గ్రామంలో తీవ్ర ఆగ్రహోచేతాలు వ్యక్తమయ్యాయి. బాధితురాలు అరుపులు వినిపించడంతో కుటుంబ సభ్యులు, స్థానికులు అక్కడికి చేరుకుని ఆమెను వెంటనే 108 అంబులెన్స్లో పరంగల్ ఎంపిఐఎం ఆసుపత్రికి తరలించారు. ప్రస్తుతం ఆమెకు వైద్యులు చికిత్స అందిస్తున్నారని, అవసరమైన వైద్య పరీక్షలు నిర్వహించినట్లు



తెలిపారు. బాధితురాలి కుటుంబ సభ్యుల ఫిర్యాదు

బాధితురాలికి న్యాయం చేయాలని కోరారు. ఈ ఘటనతో



అందుకున్న పోలీసులు వెంటనే స్పందించి నిందితుడు రాజేష్ యాదవ్ ను అదుపులోకి తీసుకుని కేసు నమోదు చేశారు. ప్రాథమిక విచారణ అనంతరం అతడిని అరెస్ట్ చేసినట్లు

లింగంపల్లి గ్రామంలో విషాద వాతావరణం నెలకొనగా, పోలీసులు గ్రామంలో భద్రతను పెంచి పరిస్థితిని పర్యవేక్షిస్తున్నారు. కేసు దర్యాప్తు కొనసాగుతోంది.

విద్యార్థుల యూనిఫాంల కుట్టుపని వేగవంతం చేయాలి: జిల్లా కలెక్టర్ రాహుల్ శర్మ

నాణ్యతలో రాజీపడద్దు.. అధికారులతో సమీక్షా సమావేశం



ఇది కద నిజం న్యూస్ భూపాలపల్లి

భూపాలపల్లి జిల్లాలోని అన్ని ప్రభుత్వ, సంక్షేమ పాఠశాలల విద్యార్థులకు సకాలంలో నాణ్యమైన యూనిఫాంలను అందజేసేందుకు వీలుగా కుట్టుపని ప్రక్రియను మరింత వేగవంతం చేయాలని జిల్లా కలెక్టర్ రాహుల్ శర్మ అధికారులను ఆదేశించారు. శనివారం ఐడిఓ సీనియర్ కార్యాలయంలో యూనిఫాంల తయారీ, దాని ప్రగతిపై ఎస్సీ, బీసీ, గిరిజన, మైనారిటీ సంక్షేమ, విద్యాశాఖ అధికారులతో ఆయన ఉన్నత స్థాయి సమీక్షా సమావేశం నిర్వహించారు. ఈ సందర్భంగా కలెక్టర్ మాట్లాడుతూ.. విద్యార్థులకు యూనిఫాంలు సకాలంలో అందేలా అధికారులు క్షేత్రస్థాయిలో కుట్టుపని పురోగతిని ప్రతిరోజు పర్యవేక్షించాలని స్పష్టం చేశారు. పంపిణీ ప్రక్రియలో ఎలాంటి జాప్యం జరగకూడదని, గుర్తు కుట్టు నాణ్యతా ప్రమాణాలను ఖచ్చితంగా పాటించాలని ఆదేశించారు. వివిధ సంక్షేమ శాఖల అధికారులు, స్వయం సహాయక (ఐకీ) సంఘాలు, మరియు మెప్పా ప్రతినిధులు పరస్పర సమన్వయంతో పనిచేస్తూ ఈ ప్రక్రియను త్వరితగతినే పూర్తి చేయాలని సూచించారు. విధుల్లో ఎలాంటి నిర్లక్ష్యం వహించినా సహించేది లేదన్నారు. ఈ సమీక్షా సమావేశంలో స్థానిక సంస్థల అదనపు కలెక్టర్ విజయలక్ష్మి, జిల్లా విద్యాశాఖ అధికారి (డి.కే.ఓ.) రాజేందర్, డిఆర్.డి.బి. బాలకృష్ణ, మున్సిపల్ కమిషనర్ ఉదయ్ కుమార్, బీసీ సంక్షేమ అధికారి ఇందిర, ఎస్సీ అభివృద్ధి అధికారి సుకీర్ జై భీం, మైనారిటీ సంక్షేమ అధికారులు నాగసాగర్, కుమారస్వామి, మరియు వివిధ సంక్షేమ, మహిళా జ్యోతిషా పూలే గురుకుల పాఠశాలల జిల్లా కో-ఆర్డినేటర్లు తదితరులు పాల్గొన్నారు.

తెలంగాణ సాంస్కృతిక సారథి కళాకారుడు మైసా శంకరయ్యకు ఘన సన్మానం

ఇది కద నిజం న్యూస్ భూపాలపల్లి

తెలంగాణ సాంస్కృతిక సారథి కళాకారునిగా ప్రభుత్వం ఆమలు చేస్తున్న వివిధ సంక్షేమ, అభివృద్ధి కార్యక్రమాలను క్షేత్రస్థాయిలో కళాజాతల ద్వారా ప్రజల్లోకి విజయవంతంగా తీసుకెళ్లిన మైసా శంకరయ్య (ఎర్రన్న) ఐదివీ అయ్యారు. ఈ మేరకు రాష్ట్ర సాంస్కృతిక శాఖ సభ్య కార్యదర్శి ఎనుగు నరసింహ రెడ్డి ఉత్తర్వులు జారీ చేశారు. ఈ ఉత్తర్వుల ప్రకారం ఆయన ప్రస్తుత విధుల నుండి విడుదలవుతున్న సందర్భంగా సోమవారం జిల్లా సమాచార పౌర సంబంధాల అధికారి (డిపిఆర్.డి.) కార్యాలయంలో శంకరయ్యకు ఘనంగా సన్మాన కార్యక్రమం నిర్వహించారు. ఈ సందర్భంగా జిల్లా డిపిఆర్.డి. శీలం శ్రీనివాస్ మాట్లాడుతూ.. శంకరయ్య డిపీ వీరగోగా తన విధుల్లో అందరినీ సమన్వయం చేసుకుంటూ ఎంతో నిబద్ధతతో పనిచేశారని కొనియాడారు. ముఖ్యంగా గ్రామీణ ప్రాంతాల్లో కళాజాత కార్యక్రమాల ద్వారా ప్రజల్లో చైతన్యం కల్పించడంలో ఆయన చేసిన సేవలు ఎంతో ప్రశంసనీయమని పేర్కొన్నారు. శంకరయ్య సేవలను గుర్తుచేస్తూ ఆయనను శాలువాతో సత్కరించి, భవిష్యత్తులో మరింత ఉన్నత స్థానాలకు ఎదగాలని ఆకాంక్షించారు. ఈ కార్యక్రమంలో డిపిఆర్.డి. కార్యాలయ సిబ్బంది రంజిత్, శ్రీనివాస్, కుమార్, ప్రవీణ్, రవి, రజిత, శ్యామల, శరీష్, స్వప్న, స్వాతి, నాగమణి తదితరులు పాల్గొని శంకరయ్యకు ఘనంగా వీడ్కోలు పలుకుతూ శుభాకాంక్షలు తెలిపారు.



పారా క్రీడాకారుడు సిద్ధార్థ్ నాయక్ కు చైర్మన్ సన్మానం

స్టేషన్ ఘనపూర్, జూలై 13 :

ఇది కద నిజం న్యూస్:

ఇటీవల జరిగిన అథ్లెటిక్ పోటీలలో పారా క్రీడాకారుడు అజ్మీర్ సిద్ధార్థ్ నాయక్ రాష్ట్రస్థాయిలో రజత పథకం సాధించగా సోమవారం మొగుదుంపురం కిషోర్,

పోశాల కృష్ణమూర్తి సహకారంతో స్టేషన్ ఘనపూర్ నియోజకవర్గంలోని జిట్టగూడెం తండా గ్రామ పంచాయతీకి చెందిన పారా క్రీడాకారుడు అజ్మీర్

సిద్ధార్థ్ నాయక్ స్టేషన్ ఘనపూర్ మున్సిపల్ కార్యాలయంలో మున్సిపల్ చైర్మన్ తాటికొండ వినయ్ కుమార్ ను మర్యాద పూర్వకంగా కలిశారు. ఈ సందర్భంగా చైర్మన్ తాటికొండ వినయ్ సిద్ధార్థ్ నాయక్ ను సన్మానించారు. సిద్ధార్థ్ నాయక్ స్టేషన్ ఘనపూర్ మున్సిపాలిటీ లో చైర్మన్ తాటికొండ వినయ్ ని మర్యాదపూర్వకంగా కలిసి సన్మానం అందుకున్న అనంతరం మాజీ ఉపముఖ్యమంత్రి, ఎమ్మెల్యే కడియం శ్రీహరి ప్రోత్సాహంతో రాష్ట్ర స్థాయిలో రజత పథకం సాధించి మన స్టేషన్ ఘనపూర్ మున్సిపాలిటీకి పేరు ప్రతిష్టలు తీసుకువచ్చిన సిద్ధార్థ్ నాయక్ ను చైర్మన్ తాటికొండ వినయ్ కుమార్, మొగుదుంపురం కిషోర్, పోషాల కృష్ణ లతో పాటు గ్రామస్తుల అభినందించారు.

జాతీయ ఎస్టీ కమిషన్ సభ్యుడు హుస్సేన్ నాయక్ కు టీజీఎస్సీడీసీఎల్ నాయకుల వినతి



ఇది కద నిజం న్యూస్ హైదరాబాద్

జాతీయ ఎస్టీ కమిషన్ గౌరవ సభ్యుడు జాలోత్ హుస్సేన్ నాయక్ ను సోమవారం హైదరాబాద్ లోని దిల్ కుషా గెస్ట్ హౌస్ (లోక్ భవన్)లో టీజీఎస్సీడీసీఎల్ ఎస్టీ అసోసియేషన్ ముఖ్య నాయకులు మర్యాదపూర్వకంగా కలిశారు. ఈ సందర్భంగా సంస్థలో పనిచేస్తున్న ఎస్టీ ఉద్యోగులు, అధికారుల సమన్వయ, వారి గ్రీవెన్సెస్ (ఫిర్యాదులు)లకు సంబంధించిన సమగ్ర వినతిపత్రాన్ని (రిప్రజెంటేషన్) ఆయనకు అందజేశారు. ఈ వినతిపై జాతీయ ఎస్టీ కమిషన్ సభ్యుడు జాలోత్ హుస్సేన్ నాయక్ సానుకూలంగా స్పందించారు. ఎస్టీ ఉద్యోగుల సమస్యలను త్వరితగతినే పరిష్కరించేందుకు వీలుగా.. అతిథ్యంలోనే రాష్ట్ర ఇంధన శాఖ (ఎనర్జీ) క్రిస్టియన్ సెక్రటరీ, టీజీట్రాన్స్ కో సీఎం.డి, నాలుగు విద్యుత్ పంపిణీ సంస్థల (డిస్కాంలు) సీఎం.డిలతో ఉన్నత స్థాయి సమీక్షా సమావేశాన్ని (రిఫ్యూ మీటింగ్) ఏర్పాటు చేయనున్నట్లు ఆయన నాయకులకు హామీ ఇచ్చారు. ఎస్టీ ఉద్యోగుల హక్కుల రక్షణకు కమిషన్ ఎల్లప్పుడూ కట్టుబడి ఉంటుందని స్పష్టం చేశారు. కమిషన్ సభ్యుడిని కలిసిన వారిలో ఎస్టీ అసోసియేషన్ రాష్ట్ర అధ్యక్షుడు నారాయణ నాయక్, రాష్ట్ర ప్రధాన కార్యదర్శి రాంజీ, ఏఈ పెంట్యా నాయక్, టీజీఎస్సీడీసీఎల్ అసోసియేషన్ ముఖ్య నాయకులు, సభ్యులు పాల్గొన్నారు.



సినిమా న్యూస్



‘లెనిన్’పై మెగాస్టార్ ప్రశంసలు

మెగా ప్రిన్స్ వరుణ్ తేజ్, మేర్లపాక గాంధీ దర్శకత్వంలో తెరకెక్కుతున్న హారర్ కామెడీ ఎంటర్టైనర్ ‘కొరియన్ కనకరాజు’. యూవీ క్రియేషన్స్, ఫస్ట్ ఫ్రేమ్ ఎంటర్టైన్మెంట్ సంయుక్తంగా నిర్మిస్తున్న ఈ చిత్రం పోస్ట్-ప్రొడక్షన్ చివరి దశలో ఉంది. ప్రమోషనల్ కంటెంట్తో ఇప్పటికే భారీ అంచనాలు క్రియేట్ కాగా.. తాజాగరెబెల్ స్టార్ ప్రభాస్ ఎంతో ఆసక్తిగా ఎదురుచూస్తున్న టీజర్ను విడుదల చేశారు. టీజర్ ప్రారంభంలో కనకరాజు వాయిస్ ఓపరతో తన రాయలసీమలోని పెనుకొండ ఊరిని పరిచయం చేస్తాడు. అల్లరి, సరదాగా తిరిగే కనకరాజు జీవితం ఓ కొరియన్ అమ్మాయిని ప్రేమించిన తర్వాత ఊహించని మలుపు తిరుగుతుంది. ఇదే సమయంలో కొరియా నుంచి వచ్చిన ఓ రహస్యమైన పాత్రతో పాటు అతీంద్రియ శక్తులు కూడా వస్తాయి. ఆ కొరియన్ ఆత్మ కనకరాజును ఆవహించడంతో అతను ‘కొరియన్ కనకరాజు’ గా మారిపోతాడు. అక్కడి నుంచి కామెడీ, యాక్షన్, హారర్, ఫాంటసీ అంశాలతో కథ ఆసక్తికరంగా సాగుతుంది. వరుణ్ తేజ్ కనకరాజు పాత్రలో చాలా సహజంగా ఒదిగిపోయారు. ముఖ్యంగా రాయలసీమ యాసను ఆయన పలికిన తీరు చాలా సహజంగా అనిపిస్తుంది. లాంగ్ హెయిర్ లుక్తో మాస్ అప్పీల్తో ఆకట్టుకున్న ఆయన, చివర్లో కొరియన్ కనకరాజుగా కనిపించే గెటప్ విజిల్స్ వేయించేలా ఉంది. ముఖ్యంగా సత్యతో కలిసి వచ్చే కామెడీ సన్నివేశాలు టీజర్లో హైలైట్గా నిలిచాయి. కొరియన్ అమ్మాయి పాత్రలో రితికా నాయక్ కూడా చాలా అందంగా కనిపించారు. ‘కొరియన్ కనకరాజు’ టీజర్ హారర్, కామెడీ, యాక్షన్, ఫాంటసీ అంశాలను వినోదాత్మకంగా పరిచయం చేస్తూ సినిమాపై అంచనాలను మరింత పెంచింది. కొత్త కాన్సెప్ట్, ఆకట్టుకునే విజువల్స్, కమర్షియల్ ట్రీట్తో ఈ చిత్రం ఆగస్టు 7న ప్రేక్షకుల ముందుకు రానుంది.

టాలీవుడ్ సీనియర్ స్టార్ హీరో మెగాస్టార్ చిరంజీవి తనకు సచ్చిన సినిమాలు విడుదలై విజయవంతంగా ప్రదర్శితమవుతున్నప్పుడు లేదా మంచి స్పందన అందుకున్న చిత్రాలను సోషల్ మీడియా వేదికగా ప్రశంసించడం తెలిసిందే. తాజాగా అక్కినేని అఖిల్ హీరోగా, భాగ్యశ్రీ బోర్న్ హీరోయిన్గా నటించిన ‘లెనిన్’ చిత్రం విడుదలై

విజయవంతంగా ప్రదర్శితమవుతోంది. ఈ సందర్భంగా చిరంజీవి సోషల్ మీడియా వేదికగా చిత్రంతో పాటు అఖిల్పై ఆసక్తికర వ్యాఖ్యలు చేశారు. లెనిన్ గురించి అద్భుతమైన స్పందనలు వింటున్నాను. ముఖ్యంగా అఖిల్ అక్కినేని నటనకు అన్ని వర్గాల నుంచి ఏకగ్రీవ ప్రశంసలు రావడం ఎంతో ఆనందంగా ఉంది. అఖిల్ నాకు మరో కుమారుడిలాంటి వాడు. ప్రతి సినిమాతో నటుడిగా అతడు మరింత ఎదుగుతున్న తీరు చూసి చాలా సంతోషంగా ఉంది” అని చిరంజీవి పేర్కొన్నారు. అలాగే, “నా ఫ్రెండ్ మిత్రుడు నాగార్జున కి, చిత్రంలోని నటీనటులకు, సాంకేతిక బృందానికి హృదయపూర్వక అభినందనలు. త్వరలోనే ‘లెనిన్’ సినిమా చూడాలని ఆసక్తిగా ఎదురుచూస్తున్నాను. ఈ చిత్రం మరింత విజయాన్ని అందుకోవాలని మనస్ఫూర్తిగా కోరుకుంటున్నాను” అంటూ సోషల్ మీడియాలో పోస్ట్ చేశారు. ప్రస్తుతం ఈ పోస్ట్ వైరల్గా మారింది. ఈ చిత్రానికి ఎస్.ఎస్. తమన్ సంగీతం అందించగా, అన్నపూర్ణ స్టూడియోస్, సితార ఎంటర్టైన్మెంట్స్ బ్యానర్లపై నాగార్జున, నాగ వంశీ సంయుక్తంగా ఈ చిత్రాన్ని నిర్మించారు.



కొరియన్ ఆత్మతో ‘కనకరాజు’

తెలుగు ఫిలిం డాన్సర్ అసోసియేషన్ అధ్యక్షురాలు, ప్రముఖ కొరియోగ్రాఫర్ మాస్టర్ భార్య సుమలతపై ద్యాన్సర్లు తీవ్ర ఆగ్రహం వ్యక్తం చేస్తున్నారు. ప్రతి విషయంలోనూ ఆమె ఏకపక్షంగా వ్యవహరిస్తున్నారని ఆరోపిస్తూ అసోసియేషన్కి చెందిన పదిమంది డాన్సర్ల తమ పదవులు రాజీనామా చేయడే కాకుండా పోలీస్ స్టేషన్లో ఆమెపై ఫిర్యాదు కూడా చేసినట్లు సమాచారం. తమకు అన్యాయం జరుగుతోందని, అసోసియేషన్లో రూల్స్ అతిక్రమిస్తున్నారని డాన్సర్లు పోలీసులను ఆశ్రయించారు. ఈ వివాదం నేపథ్యంలో, ఇండస్ట్రీలో టాప్ కొరియోగ్రాఫర్లుగా పేరు తెచ్చుకున్న జానీ మాస్టర్, శేఖర్ మాస్టర్ మధ్య తీవ్ర వాగ్వాదం చోటుచేసుకుంది. ఉన్నట్టుండి వీరిద్దరి మధ్య ఇంతటి విభేదాలు రావడానికి ద్యాన్సర్స్ అసోసియేషన్లోని ఎన్నికల సభ్యత్వ అంశాలే కారణమని తెలుస్తోంది. ఫెడరేషన్ నుంచి ఎలాంటి ముందస్తు అనుమతి లేకుండానే, అసోసియేషన్లో ఉప ఎన్నికలు నిర్వహించడానికి ప్రయత్నాలు జరుగుతున్నాయనే అంశంపై ఈ వివాదం మొదలైంది.



ఈ ఎన్నికల నిర్వహణపై జానీ మాస్టర్, శేఖర్ మాస్టర్ వర్గాల మధ్య తీవ్ర అభ్యంతరాలు వ్యక్తమవడంతో గొడవ మరింత ముదిరింది. ఇదే సమయంలో సుమలత తీసుకున్న ఏకపక్ష నిర్ణయాలకు నిరసనగా ఆ పదిమంది ద్యాన్సర్లు తమ సభ్యత్వాలను వదులుకున్నారు. ఈ గొడవపై ఇంకా ఎలాంటి అధికారిక ప్రకటన రానప్పటికీ, జానీ మాస్టర్, శేఖర్ మాస్టర్ మధ్య జరిగిన వాగ్వాదానికి సంబంధించిన వీడియోలు ప్రస్తుతం సోషల్ మీడియాలో హాట్ టాపిక్గా మారాయి. చిరంజీవి, పవన్ కళ్యాణ్, మహేష్ బాబు, అల్లు అర్జున్, ఎన్టీఆర్, రామ్ చరణ్, ప్రభాస్ వంటి టాలీవుడ్

టాప్ హీరోల సినిమాలకు కొరియోగ్రఫీ చేస్తూ స్టేజీ అనుభవిస్తున్న వీరిద్దరి మధ్య ఇలాంటి గొడవ జరగడంతో సినీ వర్గాల్లో ఆందోళన వ్యక్తమవుతోంది. ఈ వివాదం కారణంగా భవిష్యత్తులో వీరిద్దరికీ వచ్చే సినిమా అవకాశాలు కూడా తగ్గే ప్రమాదం ఉందని నెటిజన్లు సోషల్ మీడియా వేదికగా అభిప్రాయపడుతున్నారు. ప్రస్తుతం ఈ ద్యాన్సర్స్ అసోసియేషన్ వివాదం ఇండస్ట్రీలో పెద్ద దుమారమే రేపుతోంది.

జానీ-శేఖర్ మాటల యుద్ధం

పాన్ ఇండియా స్టార్ ప్రభాస్ హీరోగా, నాగ్ అశ్వినీ దర్శకత్వంలో.. వచ్చిన ‘కల్కి’ సినిమా బాక్సాఫీసు వద్ద సంచలనం సృష్టించిన విషయం తెలిసిందే. ఈ మూవీ భారీ కలెక్షన్లు రాబట్టడంతో పాటుగా ప్రేక్షకులను ఎంతగానో ఆకట్టుకుంది. ప్రపంచవ్యాప్తంగా భారీ కలెక్షన్లు రాబట్టిన ఈ విజువల్ వండర్కు సీక్వెల్గా ‘కల్కి-2’ను తెరకెక్కించే పనుల్లో మేకర్స్ బిజీగా ఉన్నారు. అయితే, ఈ నేపథ్యంలోనే మొదటి భాగంలో చూపించిన కొన్ని అంశాలపై సోషల్ మీడియాలో విమర్శలు, ట్రోలింగ్ మొదలయ్యాయి. ముఖ్యంగా ‘కల్కి’ సినిమాలో కర్ణుడి పాత్రను చూపించిన తీరు, అలాగే కైమాక్స్ ఎపిసోడ్పై కొందరు నెటిజన్లు అభ్యంతరం వ్యక్తం చేస్తున్నారు. అక్కినేని అఖిల్ నటించిన ‘లెనిన్’ సినిమా విడుదలైన తర్వాత సోషల్ మీడియాలో ఒక పోస్ట్ వైరల్ అయింది. ఆ పోస్ట్లో ఒక నెటిజన్.. నటుడు ప్రమోద్ పంజా నటనను ప్రశంసిస్తూనే, కల్కి సినిమాలో కర్ణుడి పాత్రను నాగ్ అశ్వినీ చాలా అతిగా చూపించారని ఆరోపించారు. అంతేకాకుండా, సినిమా కైమాక్స్ను దైవదూషణగా అభివర్ణించడంతో ఈ అంశం నెట్టింట్ పెద్ద చర్చకు దారితీసింది. ఈ విమర్శలపై దర్శకుడు నాగ్ అశ్వినీ తాజాగా ఎక్స్ వేదికగా గట్టి కౌంటర్ ఇచ్చారు. మహాభారతంలోని ద్రోణ వధ పర్వానికి చెందిన ఒక అధికారిక పేజీని స్క్రీన్ షాట్గా షేర్ చేస్తూ.. యుద్ధభూమిలో అర్జునుడితో శ్రీకృష్ణుడు స్వయంగా కర్ణుడి గొప్పతనాన్ని, పరాక్రమాన్ని ప్రస్తావించిన సందర్భాలను ఆయన గుర్తు చేశారు. విమర్శలు చేసే ముందు మహాభారతాన్ని పూర్తిగా చదవాలని, లేదా కనీసం శ్రీకృష్ణుడు కర్ణుడిని ఎన్నిసార్లు ప్రశంసించాడో తెలుసుకోవాలని నాగ్ అశ్వినీ సూచించారు. భారతీయ ఇతిహాసాలపై, పురాణాలపై తనకు అపారమైన గౌరవం ఉందని, వాటన్నింటినీ క్షణంగా అధ్యయనం చేసి, పూర్తి అవగాహనతోనే సినిమా తీశానని ఆయన స్పష్టం చేశారు. ఒక దర్శకుడిగా తాను ఏం చేస్తున్నానో తనకు పూర్తిగా తెలుసని నొక్కి చెప్పిన నాగ్ అశ్వినీ.. విమర్శకులకు చురకలు అంటిస్తూ “కల్కి పార్ట్-2 కోసం వేచి ఉండండి” అంటూ క్లారిటీ ఇచ్చారు. ఈ పోస్ట్తో విమర్శలకు చెక్ పడినట్లు అయింది.



‘కల్కి-2’

కోసం వేచి ఉండండి